

رصدگاہ مامونی

شبیر احمد نحات عنور سے

ہنیت و فلکیات کی تاریخ میں رصدگاہ مامونی مخصوص مقام رکھتی ہے۔ قرون وسطیٰ کی یہ پہلی رصدگاہ ہے جو سرکاری سرپرستی میں قائم ہوئی۔ اسے عباسی خاندان کے مشہور علم دوست خلیفہ مامون الرشید نے تعمیر کرایا تھا۔

بد قسمتی سے اس رصدگاہ کی فلکیاتی دریافتوں کی سرکاری یادداشتیں دستبرد حوادث کی نذر ہو چکی ہیں مگر وہ بعد کے ہنیت دانوں کے مطالعہ میں رہی تھیں اور انھوں نے اپنی بہنی تصانیف کے انداز کے حوالے دیئے ہیں۔ ان میں دو ہنیت دان خصوصیت سے قابل ذکر ہیں :- ایک ابوریحان البیرونی جس نے "قانون سعودی"، "کتاب التفہیم"، "تجدید نہایات الاماکن" وغیرہ کے انداز دریافتوں کا ذکر کیا ہے اور دوسرا ابن یونس، جس نے اپنی "الزیج الکبیر" (زیج حاکی) میں ان دریافتوں پر ناقدانہ تبصرہ کیا ہے۔ مورخوں میں المسعودی نے "مروج الذهب" میں قاضی صاعد اندلسی نے "طبقات الامم" میں، ابن الندیم نے "کتاب الغرست" میں اور ابن خلکان نے "وفیات الاعیان" میں مامون الرشید کی نجوم پسندی اور ہنستی سرگرمیوں کا حال لکھا ہے۔ تذکرہ نگاروں میں سے ابن العفطی نے "اخبار العلماء باخبار الحکماء" میں اور اس سے پہلے ابوالحسن البیہقی نے "تمتہ صوان الحکمہ" میں اور شہر زوری نے "نزہۃ الادواح" میں اس رصدگاہ کے کارکنوں کا ذکر کیا ہے۔

ذیل میں ان ماخذ نیز دوسرے مصادر کی مدد سے اس رصدگاہ کا تعارف کرایا جا رہا ہے۔ مگر رصدگاہ کے تعارف سے پیشتر اس کے بانی مامون الرشید کی علم دوستی بالخصوص ریاضی

و ہیئت سے اس کے شغف کا تذکرہ مستحسن ہوگا کیونکہ یہ رصدگاہ اسی علم دوستی اور حکمت نوازی کے نتیجے میں ظہور میں آئی تھی۔ نیز اس کارنامہ کو اس کے صحیح پس منظر میں سمجھنے کے لئے ان عوامل کی طرف اشارہ کرنا بھی مزید ہی ہے جنہوں نے صدر اسلام میں ہیبتی مطالعہ کے لئے اہل علم کی ہمت افزائی کی تھی۔ کیونکہ یہ رصدگاہ انھیں سابقین اولین کی سہی سہم کا تسلسل تھی

اسلام میں ہیبتی مطالعہ کا آغاز :- اسلام نے حصول علم کے ساتھ ساتھ سائنسی مشاہدات کی اہمیت پر بھی زور دیا ہے؛ چنانچہ قرآن کہتا ہے :-
 "اولم یظنوا فی ملکوت السموات والارض وما خلق اللہ من شیء"۔
 اور ان سائنسی مشاہدات میں سے وہ فلکیاتی مشاہدات پر خصوصیت سے زور دیتا ہے،
 چنانچہ آیہ کریمہ :-

"ان فی خلق السموات والارض واختلاف الليل والنهار" (الآیۃ)

کا نزول ہوا تو جناب نبی کریم صلی اللہ علیہ وسلم نے فرمایا :-
 "ویل لمن لا کہا بین لیلئہ ولعمیت فکر فیہا"

(تاہی ہے اس کے لئے جو اپنے جبروں کے اندر اس آیت کی تلاوت کرتا ہے مگر اس کے معانی پر غور نہیں کرتا۔)

اور یہ رجحان دیندار طبقے میں آخر تک برقرار رہا، چنانچہ امام غزالی کا مشہور قول ہے :-

"من لم یعرف العیثۃ والتشریح فهو عنین فی معرفۃ اللہ تعالیٰ"

(جو شخص ہیئت اور علم التشریح نہیں جانتا، وہ معرفت باری تعالیٰ میں ناقص ہے)

اسی طرح سائنٹیفک علم ہیئت کی بنیاد صدر اسلام ہی میں پڑ چکی تھی۔ مگر رسمی طور پر اس کا آغاز اموی عہد میں ہوا، جبکہ یزید بن معاویہ کے بیٹے خالد بن یزید نے کیمیا کے ساتھ طب اور نجوم کے کچھ رسالوں کا یونانی اور قبلی زبانوں سے عربی میں ترجمہ کرایا۔ کہا جاتا ہے کہ

خالد بن یزید کے پاس بطلمیوس کا بنایا ہوا سی کرہ بھی تھا جو بعد میں فاطمی مصر کے کتب خانہ میں چلا گیا اور وہاں اُسے ابن السنذی نے دیکھا تھا۔^{۱۶}

بعد کے اموی خلفاء کے عہد میں نجوم کا رواج بہت زیادہ بڑھ گیا اور اس فن پر باقاعدہ کتابیں لکھی جانے لگیں۔ چنانچہ نجوم کی ایک کتاب کا مخطوط، جس کا سال کتابت ۱۲۵ھ ہے، حسب تصریح نینو، میلان کے کتب خانہ میں ہے۔

۱۳۲ھ میں امویوں کے بجائے عباسی پر سر اقتدار آئے۔ انہوں نے ایران کے قدیم بادشاہوں کی تقلید میں علم و حکمت بالخصوص نجوم و ہیئت کی سرپرستی پر خصوصی توجہ دی۔ اس علمی سرپرستی کا آغاز دوسرے عباسی خلیفہ ابو جعفر منصور (۱۳۶-۱۵۸ھ) ہی کے زمانہ سے شروع ہو گیا تھا۔ وہ خود ہیئت و نجوم میں ید طولی رکھتا تھا۔ اس کے زمانہ میں ہندوستان کا ایک پنڈت "برہم سدھانت" کا ایک نسخہ لے کر بغداد پہنچا جس کا ترجمہ خلیفہ کے حکم سے محمد بن ابراہیم الفزاری نے کیا۔^{۱۷}

منصور کے بعد مہدی ہوا۔ اُس کے دربار کے منجموں کا رئیس توفیل بن تومارطوی تھا۔^{۱۸} مہدی بعد پچھلے ہادی اور پھر ہارون الرشید (۷۵۰-۱۹۳ھ) خلیفہ ہوئے۔ موخر الذکر کا عہد حکومت برآمدگی کی علم دوستی و حکمت نوازی کی داستان ہے۔ دوسرے کاموں کے علاوہ انہوں نے حجاج بن یوسف سے "اصول اقلیدس" کا اور سلما اور ابو حسان سے "الجبلی" کا عربی میں ترجمہ کرایا۔ جو یونانی علم الہیئت کی کتاب مقدس سمجھی جاتی تھی۔ برآمدگی کے عہد وزارت میں تاسیخ اسلام کی پہلی رصد گاہ ظہور میں آئی۔ یہ جنڈی ساہور کی رصد گاہ

۱۶ ابن القفطی: اخبار العلماء باخبار الحکماء: ۲۸۶۔ مصنف نے ابن السنذی سے نقل کیا ہے:

"فزیئت..... بكرة خماس من عمل بطلمیوس وعلیہا مکتوب حملت هذه الكرة من الامیر خالد بن یزید بن معاویہ؟"

۱۷ قاضی صاعد ندلسی: طبقات الامم: ۷۵۔ گمہ ایضاً: ۷۸

۱۸ ابن القفطی: اخبار العلماء باخبار الحکماء: ۷۷۔ گمہ ابن الندیم: الفہرست: ۳۷۴

تھی، جس کے فلکیاتی مشاہدات اور ہستی دریافتوں کو احمد بن محمد النہاوندی نے اپنی "الزیج
المشتمل" میں قلمبند کیا تھا۔

باروں کے بعد ابن خلیفہ ہوا۔ مگر جلد ہی اپنے بھائی مامون سے لڑ بٹھا۔ اس پر ادرانہ
خانہ جنگی کے نتیجے میں ۱۹۸ھ کے اندر موخرالذکر تخت خلافت پر متمکن ہوا۔

مامون الرشید اور علمی سرپرستی : مامون الرشید کی تخت نشینی گویا تخت
کیانی پر خسرو انوشیروان کی بازگشت تھی۔ اُس نے خلیفہ ہوتے ہی اُس علمی تحریک کا
احیاء کیا، جس کی داغ بیل اس کے پردادا منصور کے زمانہ میں پڑی تھی، جو اُس کے
باپ کے عہد خلافت میں برمکی خاندان کی زیر سرپرستی پروان چڑھی اور موخرالذکر کے
تکھت و زوال سے وقتی طور پر رک گئی تھی۔ چنانچہ قاضی صاعد اندلسی نے "طبقات الامم"
میں لکھا ہے :-

"جب بنو عباس میں سے ساتویں خلیفہ عبداللہ المامون کو خلافت پہنچی تو
جس تحریک کا اس کے پردادا منصور نے آغاز کیا تھا، انہوں نے اسے تکمیل کو پہنچایا، جہاں
سے علم مل سکتا تھا، ادھر متوجہ ہوئے اور اپنی ہمت عالی اور عزم راسخ سے علوم کو ان
کے معاون سے نکالا۔ روم کے بادشاہوں سے خط و کتابت کی، انہیں بیش قیمت ہدیے اور
تختے بھیجے اور ان کے بدلے میں ان کے یہاں فلسفہ کی جو کتابیں تھیں، ان کی خواہش کی۔
پس انہوں نے افلاطون، ارسطاطالین، بقراط، جالینوس، اقلیدس اور بطلمیوس وغیرہ
فلاسفہ کی جو کتابیں ان کے یہاں موجود تھیں، مامون کو بھیجیں۔ مامون نے ان کے ترجمے
کے لئے ماہرین کو منتخب کیا اور انہیں ان کا بہترین طور پر ترجمہ کرنے پر مامور کیا۔ اس

کے ابن یونس : الزیج الکبیر : ۱۳۱- "ولا اعلم بین رصد بطلمیوس و بین رصد اصحاب

المتحصن رصد اللارصد احمد بن محمد النہاوندی الحاسب بصدینہ جندی

سابورنی یا مریخی بن خالد بن برمک فانسہ رصد ارماد اثبتھا فی زیج سماة

"المشتمل"

طرح باحس وجہ ان کتابوں کا ترجمہ ہوا۔ اس کے بعد مامون نے لوگوں کو ان کے پڑھنے پر
برائیگفتہ کیا اور ان کی تعلیم کی رغبت دلائی۔ اس طرح اس کے زمانہ میں علم کا بازار گرم
ہو گیا اور حکمت کی سلطنت قائم ہوئی..... پس اہل علم کی ایک جماعت نے مختلف علوم
میں کمال حاصل کیا۔^۷

اسی طرح ابن النمیم نے "کتاب الفہرست" میں لکھا ہے:-

"مامون نے بادشاہ روم کے ساتھ خط و کتابت کر کے آخر کار سے اس بات کے لئے
راضی کر لیا کہ اس کے ملک میں قدیم علم و حکمت کے جو منتخب نسخے موجود تھے، انھیں بلا
اسلام بھیجنے کی اجازت دے دے۔ قیصر بڑی مشکل سے اس پر راضی ہوا۔ پس مامون
نے کتابیں منتخب کر کے لانے کے لئے ایک جماعت بھیجی جن میں حجاج بن مطر، ابن البطرین
اور سلما صاحب بیت الحکمہ تھے۔ پس جب یہ لوگ انتخاب کر کے یونانی علوم کے شاہکار
مامون کے پاس لائے تو اس نے ان کے ترجمہ کا حکم دیا اور اس طرح یہ کتابیں عربی میں
ترجمہ ہوئیں۔"^۹

ترجمہ کے کام کے لئے اس نے عہد ہارونی کے خزانہ الحکمہ کی بیت الحکمہ کے نام
سے تجدید کی اور سہل بن ہارون کو اس کا منتظم اعلیٰ اور اس کے صحابی سعید بن ہارون
نیز سابق لائبریرین سلمائے حرانی کو اس کا شریک کار مقرر کیا۔ ابن ابی اصیبعہ نے لکھا ہے
کہ جنین جن ادراک پر ترجمہ کیا کرتا تھا، مامون سے ان کے ہم وزن سونا عطا کیا کرتا تھا^۸
مامون الرشید کی اس علم دوستی و حکمت نوازی کا سبب شاہانہ بیدار مغزی کے
طلعہ ذاتی افتاد مزاج بھی تھا۔ وہ طبعاً فلسفہ و حکمت کا دلدادہ تھا۔ چنانچہ ابن شاکر الکلبی
نے لکھا ہے:-

"امیر المومنین ابوالعباس المامون جب بڑے ہوئے..... تو انھیں یونانی علوم کا

^۷ قاضی صاعد اندلسی: طبقات الامم: ۷۵-۷۶ - ^۸ ابن النمیم: الفہرست: ۳۳۹

^۹ ابن ابی اصیبعہ: عیون الانباء فی طبقات الاطباء جلد اول

شوقِ دامن گیر ہوا اور فلسفہ میں مہارت حاصل کی۔ اسی وجہ سے وہ قرآنِ کریم کے مخلوق ہونے کے قائل ہو گئے۔^{۱۱}

اور پھر یونانی فلسفہ کے ساتھ عقیدتِ مفرط نے یہ شدت اختیار کر لی کہ اسے سوتے جاگتے یونانی حکمت اور یونانی حکام ہی نظر آتے تھے۔ چنانچہ ابن الندیم نے لکھا ہے :-

’مامون نے خواب میں دیکھا کہ ایک سفید رُو..... نیک خومرد اپنے تخت پر بیٹھا ہے۔ مامون کہتا ہے ایسا معلوم ہوتا تھا گویا اس کے سامنے میرے اوپر رعب اور ہیبت طاری ہو گئے ہیں۔ میں نے اس سے پوچھا آپ کون ہیں؟ جواب دیا :- ’ارسطا طالیس‘۔ اس سے مجھے بڑی خوشی ہوئی اور کہا لے حکیم! کیا میں کچھ دریافت کروں؟ جواب دیا، پوچھو۔ میں نے کہا :- خوب کیا ہے؟ کہا :- جسے شریف اچھا کہے۔ میں نے کہا :- پھر؟ کہا :- جسے لوگ اچھا کہیں۔ میں نے کہا :- پھر؟ کہا :- پھر کوئی پھر پھر نہیں..... اور (نصیحت کی) تم توجید کو لازم پکڑو۔‘^{۱۲}

ابن الندیم اس خواب کے نقل کرنے کے بعد کہتا ہے :-

’یہ خواب مامون کے لئے یونانی علوم کی کتابیں ترجمہ کرنے میں سب سے زیادہ موکد بن گیا۔‘

بعد کی تفصیل اوپر مذکور ہو چکی ہے۔

بہر حال علومِ حکمیہ میں سے مامون الرشید کو ہندسہ اور نجوم سے بہت زیادہ دلچسپی تھی۔ اس کی نجوم پسندی میں اس کی ابتدائی تربیت کو بھی بہت کچھ دخل تھا، جو ایرانی نخیال میں ہوئی تھی۔ پھر خلیفہ ہونے کے بعد وہ فضل بن سہل کے زیر اثر رہا جس کا خاندان نجوم و ہنیت کے ساتھ شغف کے لئے مشہور تھا۔ چنانچہ عوفی نے ’جوامع الحکایات‘ میں فضل کے بھائی حسن بن سہل کے بارے میں لکھا ہے کہ وہ سفر میں بھی ہمیشہ اصطلاب اپنے ہمراہ رکھتا رہتا تھا۔ غرض اسی ایرانی و ذراء و امراء کے اثر سے نجوم پسندی مامون کے مزاج میں راسخ ہو گئی۔

^{۱۱} ابن شاکر الکلبی: فوات الوفيات، جلد ثانی، ۳۳۹

^{۱۲} ابن الندیم: الفہرست: ۳۳۹

چنانچہ المسعودی اس کے بارے میں لکھتا ہے :-

”ابتدا میں جب کہ وہ فضل بن سہل وغیرہ کے اثر میں تھا تو احکام نجوم میں غور و فکر کیا کرتا تھا اور ان کی پیشین گوئیوں کا منبع اور اس باب میں قدیم ساسانی بادشاہوں کا پیر تھا۔“^۱ رصد گاہ کا قیام :- نجوم سے اس غیر معمولی دلچسپی و اعتنا کا نتیجہ یہ نکلا کہ اس نے یونانی حکماء (بطلمیوس وغیرہ) کی رصد گاہوں کے طرز پر رصد گاہیں قائم کرائیں۔ چنانچہ قاضی صاعد اندلسی نے لکھا ہے :-

”جب خلافت عبداللہ المامون کو پہنچی تو..... اس کے زمانہ کے علماء کتاب المجسطی پر مطلع ہوئے اور اس میں مذکور آلات رصد کی کیفیت سے واقف ہوئے.... تو اس نے علماء عصر کو جمع کیا.... اور انہیں حکم دیا کہ وہ بھی ایسے ہی آلات تیار کریں اور ان سے اجرام فلکی کی سیر و گردش کا حال دریافت کریں۔ جس طرح بطلمیوس اور اس کے پیشروؤں نے کیا تھا۔ انہوں نے اس کے حکم کی تعمیل کی اور کائنات میں شمائیہ دمشق (شام) میں رصد گاہ قائم کی اور سال شمسی کی مدت، آفتاب کے میل کئی اور اس کے خروج مرکز کی مقدار نیز اس کے نقطہ اوج کو متعین کیا۔ ان چیزوں کے علاوہ انہوں نے سیارات و ثوابت کے دیگر احوال بھی دریافت کئے۔ لیکن ۲۱۵ھ میں خلیفہ مامون الرشید کی وفات نے ان کے مقصد کی تکمیل میں خلل ڈال دیا اور جن دریافتوں تک ان کی رسائی ہوئی تھی، ان کو انہوں نے قلمبند کیا اور اس کا نام رصد نامی لکھا۔“^۲

اسی طرح ابن القفطی نے لکھا ہے :-

”جب مامون الرشید نے ارماد کو اکب (فلکیاتی مشاہدات) کرانے کا ارادہ کیا تو بھیجی اپنی مضمود اور دوسرے لوگوں کو، جن کے نام ان کے حروف کے ذیل میں آئیں گے، بلایا اور انہیں رصد بندی نیز آلات رصد کی اصلاح کا حکم دیا۔ انہوں نے یہ کام دو جگہ انجام دیا:-

^۱ المسعودی: مروج الذهب و معادن الجواهر علی ہامش الکامل لابن الاثیر الجزء العاشر: ۱۴۵

^۲ قاضی صاعد اندلسی: طبقات الامم: ۷۹-۸۰

شامیہ بغداد اور دمشق کے جبل قاسیوں پر۔ یہ ۲۱۵، ۲۱۶ اور ۲۱۷ھ کا واقعہ ہے۔ مگر رصد
اصدا کا سارا کام ۲۱۸ھ میں مامون کی وفات سے درہم برہم ہو گیا۔^{۱۵}

اگرچہ رصدگاہ مامونی کے آلات، جیسا کہ قاضی صاعد نے لکھا ہے، اسی قسم کے تھے جیسے کہ
بطلمیوس وغیرہ یونانی ہیئت دانوں نے استعمال کئے تھے، مگر صحت و عمدگی میں ان سے بدرجہا
بہتر تھے۔ چنانچہ ابن النذیم "الکلام علی الآلات وصناعاتها" کے عنوان سے لکھتا ہے:-

"آلاتِ رصد شہرِ مروان میں تیار ہوتے تھے، وہیں سے وہ دوسرے مقامات میں پھیلے اور
مشہور ہوئے۔ لیکن عباسی حکومت میں مامون کے زمانہ سے وہ زیادہ تیار ہونے لگے اور کاریگیوں
نے ان میں نئی نئی اختراعیں کیں، کیونکہ جب مامون نے رصدگاہ قائم کرنے کا ارادہ کیا تو خلف
المروزی کو بلا یا۔ اُس نے اُس کے واسطے ذات الحلق تیار کیا اور وہ ہمارے شہر کے بعض علماء کے
پاس ہے۔ مروزی نے اصطراب بھی بنایا تھا۔"^{۱۶}

ایک یورپین مورخ علم الہیئت آرتھر ہیری رصدگاہ مامونی کے آلات کی خوبی و نفاست
کے بارے میں لکھتا ہے:-

"ایک دوسرا شاندار رصدخانہ بغداد میں ۸۳۰ء میں خلیفہ المامون نے بنوایا۔ اس میں
جو آلات استعمال کئے گئے تھے وہ لپٹے حجم اور صنایعی کے لحاظ سے یونانیوں کے آلات سے بہتر
تھے، اگرچہ ان کی نوعیت ویسی ہی تھی۔"^{۱۷}

^{۱۵} ابن القفطی: اخبار العلماء باخبار الحکماء: ۴۹-۸۰۔ ^{۱۶} ابن النذیم: الفہرست: ۳۹۶

^{۱۷} "ANOTHER (OBSERVATORY) ON A MORE MAGNIFICENT
SCALE WAS BUILT AT BAGHDAD IN 829 BY THE
CALIPH AL-MAMUN. THE INSTRUMENTS USED WERE
SUPERIOR BOTH IN SIZE AND WORKMANSHIP TO
THOSE OF THE GREEKS, THOUGH SUBSTANTIALLY OF
THE SAME TYPE." (BERRY: A SHORT HISTORY OF
ASTRONOMY, P. 78)

غالباً خلف المروزی پر پانچ سال کی وجہ سے خود رصدگاہ کے قیام میں حصہ نہیں لے سکا۔ اس نے اس نے اس کام کے لئے اپنے شاگرد علی بن عیسیٰ الاصطرا لابی کے لئے سفارش کی تھی۔ مؤخر الذکر نے غیظ ارضی کی پیمائش میں بھی حصہ لیا تھا۔ مزید تفصیل آگے آرہی ہے۔

رصدگاہ مامونؓ کے منتظرینے :- علمائے ہنیت کی ایک بڑی تعداد رصدگاہ مامونی میں مصروف تحقیق تھی۔ ان میں چار اشخاص خصوصیت سے مشہور ہیں :- یحییٰ بن ابی منصور، خالد بن عبد الملک المروزی، سند بن علی اور عباس بن سعید الجوهری۔ ان میں سے ہر شخص نے ایک زینج مرتب کی تھی جو اس کے نام سے مشہور ہے۔ قاضی صاعد اندلسی نے لکھا ہے :-

”اس رصدگاہ کا انتظام یحییٰ بن ابی منصور، جو اپنے ماہرین ہنیت کا پیشوا تھا، خالد بن عبد الملک المروزی، سند بن علی اور عباس بن سعید الجوهری کے سپرد تھا۔ ان میں سے ہر شخص نے ایک علیحدہ زینج مرتب کی تھی جو اس کے نام سے مشہور ہے اور جو آج کے دن تک لوگوں میں مستعمل ہیں۔“ ۱۸

مامون الرشید کی قائم کردہ بغداد کی رصدگاہ میں بقول ابن یونس خصوصیت سے تین ماہرین علم الہنیت نے آفتاب کے ”میل کئی“ کو دریافت کیا تھا۔ ان کے نام ہیں :- یحییٰ بن ابی منصور، سند بن علی اور عباس بن سعید الجوهری۔ ۱۹

یحییٰ بن ابی منصور :- مرو کے ایک علمی خاندان کا نامور فرد تھا۔ اس کا باپ

۱۸ قاضی صاعد اندلسی : طبقات الامم : ۸۰ ”والذی توئی ذلك الرصد یحییٰ بن ابی منصور کبیر المنجبین فی عصرہ و خالد بن عبد الملک المروزی و سند بن علی و العباس بن سعید الجوهری و الفاکل واحد منهم زینجاً منسوباً الیہ موجوداً فی ایسی الناس الی الیوم“

۱۹ ابن یونس :- الزینج الکبیر - وحید و الیل ببغداد کج لک وقتہ حضرہ ہذا الرصد جماعۃ منهم یحییٰ بن ابی منصور و العباس بن سعید الجوهری و سند بن علی و غیرہم۔

۲۰ ابن حکان : وفیات الاممیان الجزء الثانی - ۹۴

ابی منصور مجوسی ہونے کے باوجود خلیفہ ابو جعفر منصور کے یہاں منجم تھا۔ خود کچی مرو کے ہیت دانوں کے اندر امتیازی حیثیت رکھتا تھا اور وہ ان کی مقامی رصد گاہ کا سربراہ تھا۔ اسی کی سرگردگی میں مرو کے ہیت دانوں نے آفتاب کے میل کئی کو دریافت کیا تھا۔ اگلے مرو میں وہ عرصہ تک فضل بن سہل ذی الریاستین کا خصوصی منجم رہا تھا۔ اس کے زوال کے بعد وہ مامون الرشید کا خصوصی منجم بن گیا اور آخر کار اسی کی ترغیب سے اس کے ہاتھ پر مشرف باسلام ہو گیا۔ جب مامون نے بغداد میں رصد گاہ قائم کی تو وہاں کی تولیت اسی کے سپرد کی۔ اسی لئے رصد گاہ مامونی کی تحقیقاتی سرگرمیاں عموماً اس کی طرف منسوب کی جاتی ہیں۔ ابن القفلی نے اس کے بارے میں لکھا ہے :-

”کچی بن ابی منصور عہد مامونی کا ہیت دان تھا۔ وہ اس فن میں بڑا قابل اور مشہور و معروف تھا، کیونکہ وہ صاحب عزت و مکنت تھا۔ مامون الرشید کے دربار میں باریاب ہوا اور اس کی نظریں علم نجوم اور ستاروں کی سیرو گردش کے حساب میں سرآمد فضلانے فن شمار ہوتا تھا۔ جب مامون الرشید نے رصد کو اکب کا منصوبہ بنایا تو یہ کام اسی کچی کے سپرد کیا۔“^{۲۲}

جس سال مامون الرشید طوس گیا تھا، کچی بھی اس کے ہمراہ تھا اور اسی سفر میں حلب پہنچنے پر اس کا انتقال ہوا۔ کچی بن ابی منصور مجوسی الاصل تھا، مگر اپنی جلالت قدر کی وجہ سے قریش کے قبرستان میں دفن ہوا۔^{۲۳}

اس کی تصانیف میں ابن الندیم نے ”الذیج الممتحن“ (جس کے دو نسخے تھے اور جو اس کا سرکاری کارنامہ تھا) کے علاوہ ”مقالہ فی عمل ارتفاع سدس ساعة لعرض مدينة السلام“ اور ایک دوسری کتاب کو جو اس کے ہیتی مشاہدات پر مشتمل تھی، بتایا ہے۔ ان کتابوں

^{۲۲} البیرونی: العانین المسعودی: المجلد الاول: ۳۶۳۔ ”رصد پیچے بن ابی منصور

..... وافتحا رصد حکمة المرادفة، یسکت ان یکون پیچے تولد اذ کان

من ہناک ۲۳ ابن القفلی: اخبار العلماء باخبار الحکماء: ۳۳۳

^{۲۴} ابن خلدون: وفيات الامیان الجزء الثاني - ۹۳

کے علاوہ یحییٰ بن ابی منصور نے مختلف لوگوں سے فلکیاتی مشاہدات پر رمالے بھی لکوائے تھے بلکہ خالد بن عبدالملک الموزنی :- دمشق کی رصدگاہ مامونی کا سربراہ تھا۔ اس نے ۲۱۶ھ (مطابق ۸۳۱ء) میں سند بن علی کی نگرانی کے اندر اعتدال خریفی کا وقت دریافت کیا تھا۔ نیز سند بن علی اور علی بن عیسیٰ الاصطرابی کے ہمراہ آفتاب کے میل کلی، تعدیل شمس، اور آفتاب اور سورج کی سالانہ حرکت بھی دریافت کی تھی۔ اسی طرح اُس نے سند بن علی اور عباس بن سعید الجوهری کے ساتھ ستارہ "قلب الاسد" کا طول و عرض بھی دریافت کیا تھا جو ابن یونس کی روایت کے مطابق برج اسد - ۱۳ - ۲۴م - ۱۰ - ۱۰۰ شمال تھا۔ البرونی نے لکھا ہے کہ مامون الرشید کے حکم سے جس جماعت بمبئین نے موصل کے مضافات میں صحرائے سجد کے اندر عرض البلد کے ایک درجہ کو ناپنے کی کوشش کی تھی خالد اس میں بھی شریک تھا۔

عباس بن سعید الجوهری :- اپنے وقت میں بغداد کے ہیئت دانوں کا سربراہ و رئیس تھا۔ اسی کے مکان پر عموماً اس فن کے ماہرین کا اجتماع ہوا کرتا تھا۔ چنانچہ جب سند بن علی، ماہرین علم الہیئت کی تلاش میں اپنے گھر سے نکلا تو اُسے بتایا گیا کہ ان کا اجتماع عباس بن سعید الجوهری کے مکان پر ہوا کرتا ہے۔ لہذا عباس بن سعید الجوهری کے بارے میں ابن القفلی لکھتا ہے :-

"عباس بن سعید الجوهری مشہور ہیئت دان تھا اور ستاروں کی سیر و گردش کے فن سے واقف، نیز فلکیات کے حساب میں ماہر۔ اس کے ساتھ وہ آلاتِ رصدیہ کے بنانے میں

۳۷ ابن النمیم، القہرست: ۳۸۳ ۲۵ ابن القفلی: اخبار العلماء باخبار الحکماء: ۱۸۵

۳۶ ابن یونس: الزیج الکبیر: ۱۳۱ ۳۷ ابن یونس: الزیج الکبیر: ۳۱

۳۸ ابن یونس: الزیج الکبیر: ۱۵۱

۳۹ البرونی: تحدید نہایات الامکن، نیز کتاب التعمیم (فلاسی): ۱۶۰

۴۰ ابن الدایہ: حسن العظمی: ۱۴۲ - مصنف نے خود سند بن علی سے روایت کی ہے۔
وَسَائِلُ هَلْ لِمُهَنْدِسِينَ وَالْحَسَابِ مَوْضِعٌ بِمَدِينَةٍ فِيهِ؟ فَقِيلَ لِي لِيَوْمِ عَشْرِ رَجَبِ
حَدَّثَنَا عَبَّاسُ بْنُ سَعِيدٍ الْجَوْهَرِيُّ تَرْبِطُ الْمَمُونِ بِمَدِينَةٍ فِيهِ وَجِوْهُ الْعِلْمِ بِالْمَدِينَةِ وَالْمَدِينَةُ:

یہی کمال رکھتا تھا۔ مامون الرشید کا مقرب بارگاہ تھا۔ اس کے حکم کی تعمیل میں اس نے دیگر ماہرین فن کے ساتھ شامیہ بغداد کی رصدگاہ کی تحقیقات میں حصہ لیا۔ چنانچہ اس نے سیارات بالخصوص آفتاب و ماہتاب کے مواضع کی تحقیق کی اور اس سلسلے میں اپنی مشہور زیچ تیار کی جو اس فن کے ماہرین میں متداول ہے۔^{۳۱}

عباس بن سعید الجوهری علم الہیئت کے علاوہ علم ہندسہ میں بھی درجہ کمال رکھتا تھا، چنانچہ اس نے "اصول اقلیدس" کی شرح و اصلاح کے علاوہ "خطوط متوازی کے اقلیدس" مصادہ "کو بھی ثابت کرنے کی کوشش کی تھی۔^{۳۲}

سند بن علی :- ان عیاقرہ بغداد میں سے تھا، جنہوں نے کسی استاد کے سامنے زاوئے تلمذتہ کئے بغیر "الجسطی" جیسی مغلق کتاب کو خود سے حل کیا۔ چنانچہ وہ کہتا ہے کہ جب میں "اصول اقلیدس" پڑھ کر فارغ ہو چکا تو میں نے "الجسطی" پڑھنا چاہی اور اس کتاب کے خریدنے کے لئے اپنے باپ سے کہا، مگر وہ اسے ٹالتا رہا۔ مجبور ہو کر ایک دن میں نے اس کا مچھر بازار لے جا کر چمکے سے بیچ دیا اور اس طرح جو قیمت حاصل ہوئی اس میں سے بیس دینار کی "کتاب الجسطی" خرید کر اپنے کمرہ میں بند ہو گیا، جہاں میں نے تین سال تنہائی میں گزارے اور وہاں "الجسطی" کی بعض مغلق اور انتہائی پیچیدہ و دشوار اشکال کو حل کیا۔^{۳۳} پھر ان حلوں کو اپنی آستین میں رکھ کر ماہرین علم الہیئت کی تلاش میں نکلا۔ اس طرح عباس بن سعید الجوهری کے مکان پر پہنچا اس نے ان مشکل مسائل میں میرا امتحان لیا اور میرے جوابات سے خوش ہو کر دریافت کیا کہ تم نے کس سے پڑھا ہے؟ میں نے کہا خود اپنی طبیعت سے انہیں حل کیا ہے۔ اور اپنی آستین سے حل شدہ اشکال کو نکال کر لے دکھایا۔ انہیں دیکھ کر اے شبہ ہوا کہ کہیں میں نے اس کی دریافتوں کا تو سرقہ نہیں کیا، لہذا اس نے "کتاب الجسطی" سے متعلق اپنی

^{۳۱} ابن القفلی: اخبار العلماء باخبار الحکماء: ۱۳۸۔ ^{۳۲} ابن النذیم: الفہرست: ۳۷۹

^{۳۳} المحقق الطوسی: الرسالة الثانیۃ: ۳

^{۳۴} ابن النذیم: حسن الحقبی: ۱۴۲۔ و اوقت ثلاث سنین کیوم واحد لا یری فی الیوم صورۃ

وجہ وقد علمت اشکالاً مستعصبات ووضعتہا فی کتبہ۔

یادداشتوں کا بستہ منگایا۔ مگر وہ پوری طرح ویسا ہی محفوظ اور سر بہر تھا جیسا اس نے لکھا تھا۔ اس سے مطمئن ہو کر اس نے میرے حلوں کا اپنی دریا فتوں کے ساتھ مقابلہ کیا تو سولے زبان کی خوبی کے فنی اعتبار سے کوئی فرق نہ پایا۔ اس سے اسے اتنی خوشی ہوئی کہ وہ مجھے درباری لباس پہنا کر مامون الرشید کے یہاں لے گیا اور اس کی خدمت میں باریاب کرایا۔^{۳۵}
سند بن علی کے فضل و کمال کے بارے میں ابن القفلی نے لکھا ہے :-

”وہ کواکب کی سیر و گردش کے علم اور آلاتِ رصدیہ اور اصطلاح کے بنانے سے خوب واقف تھا۔ مامون الرشید نے اسے آلاتِ رصدیہ کی اصلاح اور بغداد کی رصدگاہ شامیہ میں فلکیاتی مشاہدات کرنے پر مامور کیا اور اس نے یہ کام بڑی خوش اسلوبی سے انجام دیا اور مواضع کواکب کی اچھی طرح جانچ پڑتال کی..... اس کی حذاقت فنی پر اعتماد کر کے مامون نے کچھ مشاہدات کی جانچ پڑتال اور امتحان کے لئے اسے مقرر کیا۔“^{۳۶}

سند بن علی کی ”زیج“ ابن القفلی کے زمانہ تک اس فن کے فضلاء میں متداول تھی۔ اس نے آفتاب کے میل کئی کئی کو بھی بالاستقلال دریافت کیا تھا جو البیرونی کے قول کے مطابق ۲۳ - ۳۳ - ۴۵ تھا۔^{۳۷} اس کے علاوہ اس نے خالد المروزی اور علی بن عیسیٰ الاصطرابی کی معیت میں فصل ربیع اور فصل گرما کی مدت بھی دریافت کی تھی جو بالترتیب ۹۳ دن ۵ گھنٹے ۳۵ دقیقے اور ۹۳ دن ۵ گھنٹے اور ۲۰ دقیقے تھے۔^{۳۸}

دوسرے ماہرین علم ہیئت کی طرح سند بن علی بھی علم ہندسہ کے باکالوں میں تھا چنانچہ اس نے ”اصول اقلیدس“ کی شرح بھی لکھی تھی۔ اس کے علاوہ دو اور رسالے ”کتاب القواطع“ اور ”کتاب المنفصلات“ کے عنوان سے لکھے تھے۔^{۳۹}

اس عہد کے دوسرے ہیئت دانوں میں علی بن عیسیٰ الاصطرابی، احمد بن البختری اور حبش الحاسب زیادہ مشہور ہیں۔ پہلے دو محیط ارضی کی پیمائش میں شریک تھے :-

^{۳۵} ابن الدایہ: حسن العقول: ۱۳۳ - ^{۳۶} ابن القفلی: اخبار العلماء باخبار الحکام: ۱۳۰-۱۳۱
^{۳۷} البیرونی: القانون المسعودی، المجلد الاول: ۳۶۳۔ ^{۳۸} البیرونی: القانون المسعودی، المجلد الثانی: ۶۵۳
^{۳۹} ابن الندیم: الفہرست -

لیکن ان سب سے زیادہ مشہور محمد بن موسیٰ الخوارزمی ہے جو "الجبر والمقابلہ" کا
 موجد ہے۔ اس کے علاوہ اس مستقل ہیتی نظام کا بانی ہے جو "السند ہند الصغیر" کے نام سے
 موسوم ہے۔ چنانچہ قاضی صاعدانڈسی نے "برہم سدھانت" کے سلسلے میں لکھا ہے:-
 "اس زمانہ کے لوگ خلیفہ مامون الرشید کے عہد خلافت تک اسی (السند ہند الکبیر)
 کے مطابق عمل کرتے رہے۔ اس کے بعد ابو جعفر محمد بن موسیٰ الخوارزمی نے اسے مامون الرشید
 کے لئے مختصر کیا اور اپنی نئی تیار کی جو عالم اسلام میں مشہور ہے۔ جہاں تک اوساط کواکب
 کا تعلق ہے، اس نے اپنی نئی تیار کی میں سدھانت پر اعتماد کیا ہے، مگر تعدیلات اور میل کلی
 کے باب میں اختلاف کیا ہے۔ اس نے اس کی تعدیلات تو ایرانیوں کے مذہب (نیک شہریار)
 کے مطابق رکھیں اور میل کلی کے باب میں الجسطی کا اتباع کیا۔ اس کے علاوہ انواع تقریب
 کے لئے بہت سے اچھے اچھے ابواب کا اختراع کیا ہے۔"

الخوارزمی کی یہ کاوش بعد کے ماہرین علم الہیت میں بہت زیادہ مقبول ہوئی۔ چنانچہ
 ابن القفطی نے لکھا ہے:-

"اس زمانہ میں جو لوگ سدھانت کے ہیتی نظام کے پیرو تھے، انہوں نے اسے بہت
 زیادہ پسند کیا اور اقصائے عالم میں اس کو شہرت دی۔ عمل تعدیل کے ساتھ اعتناء کرنے
 والوں میں یہ نیک ہمارے زمانہ تک مفید اور معمول بہ رہی ہے۔"

الخوارزمی نے اپنی نیک کے دو نسخے مرتب کئے تھے "نیک اول" اور "نیک ثانی"۔ بعد
 کے ہیت دانوں نے اس کی شرح و توضیح کی۔ چنانچہ البرونی نے ابو العباس فرقانی کی
 "تعلیل نیک خوارزمی" اور محمد بن عبدالعزیز الہاشمی کی "تعلیل نیک خوارزمی" کا ذکر کیا ہے۔
 خود البرونی نے اس کی شرح و تفسیر کے لئے تین کتابیں لکھی تھیں:-

(۱) المسائل المفیدہ :- "نیک خوارزمی" کے مسائل کے دلائل۔

(۲) ابطال البہتان بایراد البران :- ابو طلحہ نے "نیک خوارزمی" پر جو اعتراضات کئے

تھے قاضی صاعدانڈسی: طبقات الامم ۷۸-۷۹

۱۷۸ ابن القفطی: اخبار العلماء باخبار الحکماء، ۱۷۸

تھے، ان کا جواب اور

(۳) ابو الحسن الہوازی نے الخوازمی پر جو اعتراضات کئے تھے، ان پر محکمہ۔
 "زیچ خوازمی" مشرق کے علاوہ مغرب میں بھی مقبول ہوئی اور ایڈیٹی لارڈ آف
 ہاتھنے اس کا لاطینی میں ترجمہ کیا۔

"زیچ" کے علاوہ الخوازمی نے اور بھی کتابیں تصنیف کی تھیں جیسے "کتاب الاصطلاب"
 "کتاب الزخام" وغیرہ۔ نیز "الجبر والمقابلہ" کے علاوہ جس کا وہ مجدد ہے، اس نے جغرافیہ پر
 بھی ایک کتاب لکھی تھی، جس کا نام "صورة الارض ہے"۔ غالباً اسی کا دوسرا نام "رسم
 الربع المسمور" تھا۔

مامون نے رصد گاہ کے دریافتیے :- جیسا کہ اوپر مذکور ہو چکا ہے رصد گاہ مامونی
 کی سرکاری یادداشتیں، نیز اس کے منتظیوں کی ذاتی یادداشتیں جو ان کی زیچوں کے نام
 سے موسوم تھیں، صرصر یاد حوادث کی نذر ہو چکی ہیں۔ مگر قدیم ہیئت والوں کے زمانہ
 میں وہ موجود تھیں اور انہوں نے انہیں کی مدد سے اس رصد گاہ کی دریافتوں کا ذکر کیا ہے
 انہیں کاخذ کی مدد سے ذیل میں رصد گاہ مامونی کی دریافتوں کا خلاصہ دیا جا رہا ہے۔

(الف) میل کلی :- اسے "غایت المیل" اور "میل اعظم" بھی کہتے تھے۔ قدامت کے
 یہاں یہ "معدل النهار" اور "منطق البروج" کے دائروں کے زاویہ تقاطع کی مقدار کا نام ہے۔
 چنانچہ البيرونی نے "قانون مسعودی" کے مقالہ رابعہ کے باب اول کا یہی عنوان قائم کیا ہے۔
 "مقدار زاویہ تقاطع معدل النهار مع منطق البروج وهو المیل الاعظم"۔
 متاخرین کے یہاں "داثرہ مارتہ باقطب الاربعہ" کی وہ قومیں جو معدل النهار اور منطق
 البروج (یا ان کے قطبوں) کے مابین ہوتی ہے، "میل کلی" کہلاتی ہے۔ چنانچہ "تصریح" (شرح
 تشریح الاطلاق) میں ہے :-

"وتقطع المارتہ الثانية على الانقلابين واقصرتوس منها بينهما اوسين

۱۳ ابن القفطی، اخبار الخلفاء باخبار الحكماء۔ ۱۴

۱۵ ECLIPTIC CELESTIAL EQUATOR

۱۶ البيروني، القانون المسعودی، المجلد الاول ۳۶۱

قطبہما هو المیل الکلّی؟

دائرہ مارہ باقطب الاربعہ دوسرے دائرہ یعنی منطقہ البروج کو دو نقطوں القاب
حسی اور القاب شتوی پر قطع کرتا ہے۔۔۔۔ اور دائرہ مارہ باقطب الاربعہ کی چھوٹی قوس
جو ان دونوں یعنی منطقہ البروج اور معدل النهار کے یا ان کے قطبوں کے درمیان ہوتی
ہے، "میل کلی" کہلاتی ہے۔^{۵۱}

الہیرونی نے لکھا ہے کہ قدیم ہندوستانی جوتش میں میل کلی کی مقدار متفقہ طور پر ۲۴ درجہ تھی۔
اسی طرح قدیم یونانی ہیئت دان بھی لے ۲۴ درجہ مانتے تھے۔ چنانچہ ایرن المجانبی
نے "حل شکوک اقلیدس" میں لکھا ہے کہ اسی مقدار کی بنا پر اقلیدس نے "کتاب الاصول"
کے چوتھے مقالہ (شکل یازدہم) میں دائرہ کے اندر شکل محس بنانے کا عمل لکھا تھا۔^{۵۲} لیکن
بطلمیوس اداس کے پیشرو ایراٹوستینس (اراطیسانس) اور ابرخس کے نزدیک
۲۳ - ۵۱ - ۶۰ تھی۔^{۵۳}

سامونی رصدگاہ میں بھی میل کلی کو دریافت کیا گیا تھا۔ حسب تفریح عربوں محمود الجعینی و

کے SUMMER SOLISTICE کے WINTER SOLISTICE کے
کے اسی طرح شرح چینی میں ہے۔

"وغلیۃ المیل ویقل لها المیل الکلّی۔۔۔۔ والمیل الاعظم کتونها اعظم من غیرھا
قوس بینہما ام بین المعدل وداشرۃ البروج من الداشرۃ المارۃ باقطب الاربعۃ"
زغایۃ المیل" اور لے "میل کلی"۔۔۔۔ اور "میل اعظم" بھی کہتے ہیں کیونکہ وہ دوسرے
میلوں کے مقابلے میں سب سے زیادہ ہوتا ہے، ان دونوں "معدل النهار" اور "منطقہ البروج"
کے درمیان "دائرہ مارہ باقطب الاربعہ" کی قوس کا نام ہے۔

الہیرونی: القانون المسعودی، المجلد الاول، ۳۶۱ - "فاما مقدار هذا المیل الذی
یقدر الزاویۃ الحادثۃ مع تماطح معدل النهار ومنتطقۃ البروج فالفاق فرق
المنہ فیہ علی انہ اربع وعشرون جزءاً۔"

HERON MECHANICUS کے الہیرونی: القانون المسعودی، المجلد الاول، ۳۶۳

HIPPARCHUS کے

PTOLEMY کے

الہیرونی: القانون المسعودی، المجلد الاول، ۳۶۳

قاسمی زادہ رومی اس کی مقدار ۲۲-۳۵ تھی۔ مگر البرونی نے لکھا ہے کہ یحییٰ بن ابی منصور نے شامیہ بغداد میں اسے ۲۳-۳۳ پایا تھا۔ اس سے پہلے مرو کے ہیئت والوں نے اس کی زیکئی بن ابی منصور کی) زیر تولیت اس کی اتنی ہی مقدار دریافت کی تھی۔ خالد بن عبد الملک المرزبی نے رصد گاہ دمشق میں اسے ۲۳-۳۳-۵۲ پایا تھا۔ سند بن علی کا خیال تھا کہ یہ ۲۲-۳۳-۵۷ ہے۔

د۔ وسط شمس، یحییٰ بن ابی منصور نے ۱۹۹۔ یزدجرد (مطابق ۱۱۵ھ) میں اسے یا کط، جزا، مذید ریاحب قرآء مرتب زانیسی ۱۱-۶۹-۲۵-۴۵-۴۵-۱۱ پایا تھا جو مبسوط ہو کر ۳۵۹-۳۵۹-۴۵-۴۵-۴۵-۳۵۹ ہے۔
ج۔ جملہ تعدیل شمس :- ۱-۵۹

د۔ اوج شمس :- برج جوزا ۲۲-۳۹ (۱۹۹) یزدجرد مطابق ۲۱۵ھ

ک۔ حرکت قرص سن فارسی میں ۳-۹-۲۳-۵-۵۹

و۔ حرکت قاصد قرص سن فارسی میں ۲-۲۸-۴۳-۲-۲۸-۳۱ بالغہ

ن۔ وسنہ الجوزہ :- ۱۹-۳۳-۳۰-ثالثہ

ح۔ جملہ تعدیل القمر :- ۵ درجہ

ط۔ وسط زحل :- ۱۲-۱۳-۳۹-۳۳-ثالثہ

ی۔ تعدیل مرکز زحل :- ۹-۳۱-دقیقہ

یا۔ تعدیل اوسط زحل :- ۶-۳۷-دقیقہ

۵۹ قاسمی زادہ رومی، شرح کھفینی، ۷۲ :-

نہایتہ میل دائرۃ البروج عن معدل النهار و مقدارها کج لہ اسی ثلث و شہدہ

بجز آؤ خمس و ثلثون دقیقہ علی ما وجد بارساد المأمونہ

۵۷ البرونی، العاؤون المنصوروی، المجلد الاول ۳۶۳

۵۸ ابن یونس، الزیج اکبر، ۲۱۵ :- اما وسط الشمس بمذهب یحییٰ بن ابی منصور فابانہ

فالسنة الفارسیة یا کط مہ مہ ین ثالثہ ینکون مبسوطہا شظ مہ مہ یدہ

۵۹ ابن یونس، الزیج اکبر :- واما القمر فابانہ حرکت عند یحییٰ بن ابی منصور فابانہ

الفارسیہ دط کج ۷ ثالثہ :-

- یب - اوج زحل ۸-۴-۳ (مطابق ۱۹۹ فارسی)
 یج - وسط مشتری :- ۲۰-۳۸-۱۲ ثالثہ
 ید - تعدیل مرکز مشتری :- ۵-۵۱ دقیقہ
 یہ - تعدیل وسط مشتری ۱۱-۳ دقیقہ
 یو - اوج مشتری :- ۵-۲۲-۳۲ دقیقہ (مطابق ۱۹۹ فارسی)
 یز - وسط مریخ :- ۶-۱۱-۱۷-۱۷-۲۷ ثالثہ
 یح - تعدیل مرکز مریخ :- ۱۱-۲۵ دقیقہ
 یط - تعدیل وسط مریخ :- ۳۱-۹ دقیقہ
 ک - اوج مریخ :- ۳-۳-۳۳ دقیقہ
 کا - حرکت خاصہ زہرہ :- ۷-۱۵-۲-۲۷-۲۷ ثالثہ
 کب - تعدیل مرکز زہرہ :- ۱-۵۹ دقیقہ
 کج - تعدیل وسط زہرہ :- ۴۵-۵۹ دقیقہ
 کد - اوج زہرہ :- مثل اوج شمس
 کہ - حرکت وسط عطارد :- ۱-۲۳-۵۶-۳۲-۳۳ ثالثہ
 کو - تعدیل مرکز عطارد :- ۸-۲ دقیقہ
 کز - تعدیل وسط عطارد :- ۲۲-۲ دقیقہ
 کح - اوج عطارد :- ۶-۲۱ درجہ (برج میزان کے ۲۱ پر) ۶۰

مامونہ رصدگاہ کے ہتھیے اکتشافات پر بعد کے ماہرینے فرض کے تنقید :- مامونہ
 رصدگاہ کی فلکیاتی دریافتیں "الزینج الممتحن" کہلاتی ہیں کیونکہ یہ انتہائی احتیاط اور غیر معمولی
 جانچ پڑتال کے بعد قلمبند کی گئی تھیں۔ لہذا ضروری تھا کہ بعد کے لوگ اس پر اسی طرح
 اعتماد کریں جس طرح قدام بطلمیوس وغیرہ کی ان دریافتوں پر کرتے تھے جو "المجسطی"
 میں مدون ہیں۔

مگر اس غیر معمولی مقبولیت نے فطری طور پر اس کے نقاد بھی پیدا کر دیئے

جنہوں نے ان دریافتوں کو حریفانہ تنقید کا موضوع بنایا۔ تنقید کا یہ سلسلہ رصد گاہ کے زمانہ ہی سے شروع ہو گیا تھا۔ چنانچہ خود ان مشاہدات فلکی کے متولیوں میں ان کی صحت کے بارے میں اختلاف تھا۔ سند بن علی جو شامیہ بغداد اور دمشق دونوں جگہ کی ارمادی سرگرمیوں میں شریک رہا تھا، یحییٰ بن ابی منصور کے ارمادات سے اختلاف رکھتا تھا۔ اس کے علاوہ اگلی نسل کے ہنیت دالوں نے بھی ان دریافتوں کو مورد اعتراض بنایا جیسا کہ ابن یونس لکھتا ہے :-

”رہے ان کے معاصرین نیز ان لوگوں کے اعتراض جو ان کے زمانہ سے قریب تھے تو ابو معشر بلخی اور علی بن اسحاق بن کوف ان کے ارمادات پر اعتراضات کرتے تھے نیز سند بن علی نے بھی جو زیات خود دمشق اور بغداد دونوں جگہ کی رصد گاہوں میں شریک تھا، ان پر اعتراض کئے تھے“ ۶۱

سند بن علی نے ان کو تاہیوں کی وجہ یہ بتائی تھی کہ یحییٰ بن ابی منصور نے جس ذات اخلق کی مدد سے یہ مشاہدات کئے تھے وہ زیادہ دقیق نہ تھا، بلکہ صرف دس دس دقیقوں کے نشانات پر منقسم تھا۔ ۶۲

رصد گاہ مامونی کے تھوڑے سال بعد بنی موسیٰ نے اپنی ذاتی رصد گاہ سامرا میں قائم کی، انھوں نے بھی ”زیک ممتحن“ کے مصدوات سے اختلاف کیا ہے۔ ۶۳

ابن یونس نے ثابت بن قرہ کے ایک رسالہ کا اقتباس نقل کیا ہے، جو اس نے قاسم بن عبید اللہ کو بھیجا تھا، اس میں لکھا تھا :-

”میں آپ پر قربان جاؤں، زیک ممتحن میں جو حسابات مرقوم ہیں وہ نہ تو مکمل ہوئے اور نہ حد تکمیل کو پہنچ سکے“ ۶۴

اسی طرح ثابت نے اسحاق بن حنین کو جو خط لکھا تھا، اس میں شکایت کی تھی کہ ”زیک

۶۱ ابن یونس: الزیک الکبیر، ۳۳ ۶۲ ابن یونس: الزیک الکبیر، ۵۱

۶۳ ابن یونس: الزیک الکبیر، ۳۳

۶۴ ابن یونس: الزیک الکبیر، ۹۹۔ ”بہر لیساب الممتحن جعلت فداک ما تمہا لآداب التمام“

ممتحن" کی کوتاہیوں کی اصل وجہ آفتاب کی ترمید میں بے احتیاطی تھی۔^{۶۵}
 الماہانی اور سہل بن بشر نے بھی اپنے فرمودات "زیچ ممتحن" کے فرمودات سے
 مختلف پائے۔^{۶۶}

بہر حال یہ اختلافات احمد بن عبد اللہ ہی کے زمانہ سے شروع ہو گئے تھے، جس
 کا وقت حبش الحاسب تھا اور جس نے مامونی رصد گاہ ہی کے زمانے میں اپنے مستقل فلکی
 مشاہدات شروع کر دیئے تھے۔ بعد میں ان تنقیدی سرگرمیوں کو الماہانی، بنو ماجد اور
 ابہ یونس نے خاص طور سے جاری رکھا، کیونکہ ان کے فلکی مشاہدات "زیچ ممتحن" کے
 حسابات سے بہت زیادہ مختلف تھے۔

ان نفاذوں میں مشہور مصری ہیئت دان ابن یونس خصوصیت سے قابل ذکر ہے۔ اس
 نے اپنی "زیچ حاکمی" کا چوتھا باب ان لوگوں کے انتباہ کے لئے لکھا تھا، جنہیں "زیچ ممتحن"
 کی صحت کے باب میں غیر معمولی طور پر خوش فہمی تھی۔ اس باب کا عنوان ہے:-

الباب الرابع فی کواکب النیچ الممتحن وغلط من غللی فی صحته۔

اس باب کے اندر پہلے اس نے اپنے پیشروؤں کی نکتہ چینی کا ذکر کیا ہے جس میں
 سند بن علی، بن موسیٰ، ثابت بن قرہ، الماہانی اور بنو ماجد جیسے چوٹی کے ہیئت دان
 شامل ہیں۔ نیز ان لوگوں کے ارسادات کی تفصیل دی ہے جو "زیچ ممتحن" کے حساب
 سے آنے والے نتائج سے مختلف تھے۔

محیط ارضی کے پیمانے۔ لیکن رصد گاہ مامونی کا سب سے بڑا کارنامہ محیط ارضی

کی پیمائش ہے۔

سائیکسک طود پر محیط ارضی کی پہلی پیمائش اسکندریہ کے مدد سے فلسفہ و حکمت
 کے مشہور یونانی جغرافیہ دان و ماہر علم الہیئت ایراٹوستھینس نے، جس کا زمانہ ۲۷۶
 لغایت ۱۹۵ ق م تھا، کی تھی۔ انقلاب صیغی کے موقع پر اس نے دریافت کیا کہ شہر

۶۵ ابن یونس: الزیچ الکبیر، ۴۳۔ ۶۶ ابن یونس: الزیچ الکبیر، ۴۴۔ "وذكر جویمو"

بہ خاگر فی ارساد لہم سکترة خلا فممو کذاک الماہانی وسہل بن بشر۔

۶۷ SUMMER SOLISTICE ۶۸ ERAPOSTHENES ۶۹

اسکندریہ میں دوپہر کے وقت خط سمت الراس سے سورج کا زاویائی فاصلہ پورے محیط کا $\frac{1}{6}$ یا تقریباً 30° درجے ہوتا ہے۔ حالانکہ اسی وقت بلائی مہر کے شہر اسوان میں سورج کا سمت الراس پر ہونا مشہور و معروف تھا۔ اور یہ فرض کر کے کہ اسوان اسکندریہ کے ٹھیک جنوب میں واقع ہے، ایراٹوستینس نے اس مشاہدے سے یہ نتیجہ نکالا کہ اسوان سے اسکندریہ کا فاصلہ زمین کے محیط کا $\frac{1}{6}$ ہے اور چونکہ یہ فاصلہ پانچ سو اسٹیڈیا تھا، لہذا اس نے تخمینہ لگایا کہ زمین کا محیط پچیس ہزار اسٹیڈیا ہے۔ بعد میں اس عدد کو پچیس ہزار دو سو میں بدل دیا گیا تاکہ خط نصف النہار ارضی کے ہر درجہ کا طول سات اسٹیڈیا ہو جائے۔ مسلمان ہیئت دان بھی اپنے اس یونانی پیشرو کی کاوش سے تاواقف نہ تھے۔ چنانچہ البیرونی "قانون مسعودی" میں لکھتا ہے :-

"اور اہل روم (یونانیوں) نے زمین کی پیمائش اسٹیڈیا نام کے پیمانے کی تھی۔ جالینوس کا خیال ہے کہ ایراٹوستینس نے شہر اسوان اور اسکندریہ کے درمیانی فاصلے کو اسی پیمانے سے ناپا تھا، کیونکہ یہ دونوں ایک ہی خط نصف النہار پر واقع ہیں جیسے شہر تدمر اور رقہ۔ لیکن جالینوس کی تصنیف کتاب البرہان میں جو کچھ مذکور ہے، اگر اس کا بطلمیوس کی کتاب المدخل الی الصنائع الکبریٰ نیز صورة الارض (جغرافیہ) کے محتویات سے مقابلہ کیا جائے تو پیمائش کی مقلد میں بہت زیادہ فرق نظر آتا ہے۔ (جالینوس نے یہ فاصلہ سات سو اسٹیڈیا اور بطلمیوس نے پانچ سو اسٹیڈیا بتایا ہے۔ اس کے ساتھ یہ بات بھی ہے کہ) ان کے مستعملہ پیمانوں (اسٹیڈیم) کے نام بسبب غیر زبان ہونے نیز مفسرین (یونانی کتب) کے اختلاف تعبیر کے ہمارے سمجھنے میں آسان نہیں ہیں؛"

"قانون مسعودی" ہی میں دوسرے مقام پر البیرونی نے لکھا ہے کہ اراطشانوس (ایراٹوستینس) کے حساب کے مطابق خط نصف النہار ارضی کے ایک درجہ کا فاصلہ جالینوس نے "کتاب البرہان" میں سات سو اور بطلمیوس نے "جغرافیا" میں پانچ سو اسٹاڈیا (اسٹیڈیا) بتایا ہے، لیکن اسٹاڈیا کے معنی معلوم نہیں اور ہمارے یہاں جو

پہلے متصل ہیں، ان میں اس کی مقدار کو بیان نہیں کیا جاسکتا۔ اسی وجہ سے مامون الرشید کے زمانہ میں اس کی پیمائش کی تجدید کرائی گئی۔^{۱۷}
 ایراٹوستھینس کے تجربہ کے ذکر کے بعد البیرونی نے عہد مامونی کے ہیئت دالوں کی محیط ارضی کی پیمائش کا بیان کیا ہے۔ وہ لکھتا ہے:-

”اسی (اسطازیا کی لمبائی معلوم نہ ہونے اور جالینوس اور بطلمیوس کی بیان کردہ تعداد میں فرق ہونے کی) وجہ سے مامون الرشید کو خیال ہوا کہ علاقہ موصل میں صحرائے سنجاہ کے اندر اس فن کے ماہرین سے اس کی (محیط ارضی کی پیمائش کی) تحقیق کرائے۔ چنانچہ ان لوگوں نے دائرہ عظیمہ کی ایک ایسی قوس کو، جو تمام دعد (محیط ارضی) کے ساتھ ایک نسبت معلوم رکھتی تھی، گنوں، میلوں اور فرسخوں میں ناپنے کا ارادہ کیا..... اور پوری احتیاط ملحوظ رکھنے کے بعد انہوں نے محیط ارضی کے تین سو ساٹھ درجوں میں سے ایک درجہ کی لمبائی $۵۶\frac{۱}{۲}$ میل پائی۔ ہر میل ۴ ہزار گز کا متنازعہ ذراع سودا کے نام سے مشہور تھا..... لہذا ایک درجہ میں $۲۲۶۶۶\frac{۱}{۲}$ گز یا $۱۸۱\frac{۱}{۲}$ فرسخ ہوتے ہیں اور پورے محیط میں آٹھ کروڑ سولہ لاکھ گز یا بیس ہزار چار سو میل یا چھ ہزار آٹھ سو فرسخ ہوتے ہیں۔“^{۱۸}

اسی طرح وہ ”کتاب التعمیم“ (عربی) میں اس تجربہ کا ذکر کرتے ہوئے لکھتا ہے:-
 ”جب یونانی کتابیں عربی میں ترجمہ ہوئیں اور ان سے حقیقتِ حال معلوم نہ ہوگی تو مامون الرشید نے اس کی (محیط ارضی کی پیمائش کی) تحقیق کرنے کا حکم دیا اور اس کام پر اس وقت کے علماء کی ایک جماعت مامور ہوئی۔ انہوں نے صحرائے سنجاہ میں محیط ارضی کے نلپے کا تجربہ کیا اور ایک درجہ کا طول $۵۶\frac{۱}{۲}$ میل پایا (بحساب سودا گزوں کے)۔ اسے تین سو ساٹھ میں ضرب دیا تو زمین کے محیط کا طول بیس ہزار چار سو میل آیا

^{۱۷} البیرونی: القانون المسعودی، المجلد الثاني: ۵۱

^{۱۸} البیرونی: القانون المسعودی، المجلد الثاني - ۵۲۹ - ۵۳۰

..... اور ہر میل چار ہزار گزوں پر مشتمل ہوتا ہے جو عراق میں سودا کہلاتے ہیں“ ۴۳
لیکن البیرونی نے اس تجربہ کا زیادہ تفصیلی تذکرہ ”تحدید نہایات الاماکن لتخصیص
مسافات الاماکن“ میں دیا ہے جہاں وہ لکھتا ہے :-

” اور جب مامون الرشید نے یونانی حکماء کی کتابوں کا مطالعہ کیا کہ (محیط ارضی کے)
ایک درجہ کی لمبائی پانچ سو اسطازیا ہوتی ہے۔ اور یہ (اسطازیا) ان کا (یونانیوں کا)
پیمانہ تھا جس سے وہ فاصلے ناپا کرتے تھے۔ مگر منجموں کے پاس اس کی لمبائی کے بارے
میں کافی معلومات نہیں تھیں، جو اس وقت اس پر روشنی ڈالتیں۔ اس لئے اس نے
جیسا کہ حبش الحاسب نے خالد المروزی سے روایت کی ہے، اس فن (ہدیت) کے ماہرین
کی ایک جماعت اور ہوشیار کاریگروں جیسے بڑھئی، لوہار وغیرہ کو آلات رصد تیار
کرنے، نیز اس پیمائش کے تجربہ کے لئے مناسب مقام کا انتخاب کرنے کا حکم دیا۔ چنانچہ
مضافات موصل میں صحرائے سنجاہ کے اندر ایک مقام منتخب کیا گیا جو موصل کے صدر
مقام سے اُنیس فرسخ اور سمرقن رائی سے ۴۳ فرسخ دُور تھا۔ انھوں نے اس کو
ہموار اور چورس ہونے کی بنا پر پسند کیا اور آلاتِ رصد یہ وہاں لے گئے اور ایک مقام
متعین کر کے نصف النہار کے وقت آفتاب کے ارتفاع کو ناپا۔ پھر وہاں سے دو جماعتوں
میں بٹ گئے۔ خالد المروزی پیمائش کرنے والوں نیز کاریگروں کی ایک جماعت کے ساتھ
قطب شمالی کی سمت میں اور علی بن عیسیٰ الاصطرابی اور احمد البختری گزدار دوسری جماعت
کے ساتھ قطب جنوبی کی سمت میں چلے۔ دونوں جماعتوں نے آگے چل کر نصف النہار کے
وقت ارتفاع کو ناپا، یہاں تک کہ انھوں نے دیکھا کہ اس میں ایک درجہ کا فرق ہو گیا ہے
سوائے اس تغیر کے جو میل شمسی کی بنا پر پیدا ہونا چاہیے تھا۔ وہ اپنے راستہ کو ناپتے

۴۳ البیرونی: کتاب التقریم (عربی) ۱۱۸ - (مرتبہ ریزے و آٹس)۔ سٹریٹزے و آٹس نے
برٹش میوزیم کے نسخہ ”تقریم“ (عربی) (نمبر ۵۲۰.۸۳۴۹) کو جو سنہ ۱۳۳۲ء کا مکتوبہ ہے محدود
تعداد (صرف سو عدد) میں سنہ ۱۳۳۲ء میں خالص کیا تھا۔ اس کا ایک نسخہ آباء یونیورسٹی
لائبریری میں چھ میں نے اسی سے استفادہ کیا ہے۔

جاتے تھے اور تیر گاڑتے جاتے تھے۔ پھر جب دوبارہ لوٹے تو انہوں نے اپنی مساحت کی دوبارہ پیمائش کی اور دونوں جماعتیں جہاں سے جدا ہوئی تھی، پھر وہیں آئیں۔ پس انہوں نے محیط ارضی کے ایک درجہ کی لمبائی چھپس میل پائی۔^{۴۴}

مگر حیدا ارضی کے ایک درجہ کی یہ لمبائی (۵۶ میل) اس لمبائی سے مختلف ہے، جو عام طور پر روایت کی جاتی ہے۔ چنانچہ آگے چل کر وہ الفرغانی سے وہی ۵۶^۲ میل والی روایت نقل کرتا ہے :-

”اور الفرغانی سے مذکورہ (یعنی ۵۶) میلوں کے ساتھ دوثلث (۲/۳) میل کو مزید نقل کیا گیا ہے۔“^{۴۵}

اس کے بعد وہ کہتا ہے کہ عام طور پر یہی ۵۶^۲ میل والی مقدار نقل کی گئی ہے :-

”و كذلك وجد الحکایات کلہا مطبقہ علی ہذین الثلثین۔“^{۴۶}

اور اس باب میں جتنی حکایات پائی گئی ہیں، ان سب کا (۵۶ میلوں کے ساتھ) اس سہ (۳) میل) پر اتفاق ہے۔ (یعنی سب محیط ارضی کے ایک درجہ کی لمبائی ۵۶^۲ میل بتاتی ہیں) البیرونی نے ”تحدید نہایات الاماکن“ میں حبش کی طرف جو روایت منسوب کی ہے، وہ اس کی ”کتاب الابعاد والاجرام“ سے ماخوذ ہے جس کا اس نے حوالہ بھی دیا ہے۔ مگر ابن یونس نے ”زیچ حاکمی“ کے اندر ”الکلام فی ما بین الاماکن“ کے زیر عنوان محیط ارضی کے ایک درجہ کی لمبائی ۵۶^۱ میل روایت کی ہے، چنانچہ وہ لکھتا ہے :-

”امد بن عبد اللہ المعروف بحبش نے اپنی اس کتاب کے اندر جس میں دمشق کی ارساد المتحن کا ذکر کیا ہے، لکھا ہے کہ مامون نے سطح زمین کے دائرہ عظمیٰ میں سے

^{۴۴} البیرونی نے تقریباً یہی تفصیل کتاب التہنیم (فارسی) میں دی ہے۔ ملاحظہ ہو کتاب التہنیم الاوائل صناعۃ التہنیم“ مرتبہ جلال ہامانی۔ ص ۱۶۰-۱۶۳۔

^{۴۵} ”تحدید نہایات الاماکن لتصح مسافات الاماکن یہ کتاب ہنوز مخطوط

کی شکل میں ہے مگر زکی ولیدی توغان نے اس کتاب کے واع نسبی سے جو خود البیرونی

البیرونی کے ہاتھ کا لکھا ہوا ہے اس کتاب خانہ خارج قسطنطنیہ میں موجود ہے۔ اس کے (باقی ہائے نکلے صفحہ ۱۱۵)

ایک دائرہ کے درجہ واحدہ کی لمبائی معلوم کرنے کا حکم دیا۔ اس کے لئے ہیئت دان مولائے سنجاہ میں روانہ ہوئے، یہاں تک کہ دونوں مقاموں (یعنی جن مقام سے روانہ ہوئے تھے، اور جس مقام پر پہنچے تھے) کے ایک ہی دن کے سورج کے ارتفاع نصف النہار میں ایک درجہ کا فرق پڑ گیا۔ اس کے بعد انھوں نے دونوں مقاموں کے درمیانی فاصلے کو ناپ لیا جو ۵۶ میل تھا، ہر میل چار ہزار گز (گز سودا کے حساب سے جسے مامون نے رائج کیا تھا)۔

لیکن جہش خود ان پریمائش کرنے والوں میں شریک نہ تھا۔ البتہ حسب تصریح ابن یونس جن لوگوں کے سپرد یہ پریمائش کا کام ہوا تھا، ان میں مشہور ہیئت دان سند بن علی بھی شریک تھا، چنانچہ ابن یونس نے اُس سے (سند بن علی سے) روایت کی ہے :-

”مجھے سند بن علی کی تصریحات ملیں جن میں اس نے لکھا ہے کہ مامون الرشید نے سے اور خالد بن عبد الملک مروزی کو دائرہ عظمیٰ کے ایک درجہ کی لمبائی دریافت کرنے کا حکم دیا۔ سند بن علی کہتا ہے کہ ہم سب اس کام کے لئے روانہ ہوئے۔ مامون نے علی بن عیسیٰ الاصطلابی اور علی بن البختری کو بھی اسی کام پر مامور کیا۔ وہ دوسری طرف روانہ ہوئے۔ سند بن علی نے لکھا ہے کہ میں اور خالد بن عبد الملک رقعہ اودتدر کے درمیانی علاقے میں چلے اور وہاں سطح زمین کے دائرہ عظمیٰ کے ایک درجہ کی لمبائی کا حساب لگایا تو یہ ستاون میل مٹی اور علی بن عیسیٰ اور علی بن البختری نے بھی دریافت کیا تو اتنا ہی پایا۔ اور دونوں طرف سے دونوں جماعتوں کے (اطلاعی) خطوط بیک وقت پہنچے، جن میں ایک ہی حساب درج تھا۔“

(بقیہ حاشیہ)

متعلقہ حصہ کو (جس سے مذکورۃ الصدقات استقامت کا ترجمہ کیا گیا ہے) ”صفة المعبوءة“

علی البیرونی۔ ”یا BIRUNI'S PICTURE OF THE WORLD.“

کے زیر عنوان شائع کر دیا ہے۔ مزید تفصیل کے لئے ملاحظہ ہو :-

”MEMOIRS OF THE ARCHAEOLOGICAL SURVEY OF INDIA,

NO. 53.“

لیکن یہ مقلد (۵ میل) ان تمام مقداروں سے بالکل ہی مختلف ہے جو عام روایتوں میں بیان کی گئی ہے۔ اس لئے یہ زیادہ درخوداقتنا نہیں ہے۔ البتہ حبش والی روایت پر اس نے بڑی تفصیل سے ناقدانہ نظر ڈالی ہے۔ وہ کہتا ہے جس طرح حبش نے صرف (چھپن میل) کی روایت کی ہے، اسی طرح ابو حامد صنعانی نے ثابت بن قرہ سے بھی چھپن میل کی روایت کی ہے۔ مگر یہ روایت پیمائش کرنے والوں نے حبش سے بیان نہیں کی تھی، بلکہ ہوا یہ تھا کہ جب پیمائش کنندگان میں سے ایک رکن (خالد بن عبد الملک المروزی) محیط کے ایک درجہ کے طول کی دریافت کی تفصیل قاضی یحییٰ بن اکثم کو لکھا رہا تھا تو حبش نے بھی اس تفصیل کو سنا تھا۔ خالد نے خاص طور سے حبش سے یہ روایت بیان نہیں کی (اس لئے اس روایت میں غلط فہمی کا احتمال ہو سکتا ہے)۔ البیرونی نے ایک اور احتمال کی بھی نفی کر دی ہے :-

وہ یہ کہ شائد "کتاب الابعاد والاجرام" میں حبش نے یہ لمبائی ۵۶۳ میل تحریر کی ہو مگر خواہ اس سے سہو ہوا یا ناقصین کتاب سے چوک ہو گئی ہو اور ۵۶ کے بعد ۳ (ثلاثین) لکھنے سے رہ گیا ہو گا۔ کیونکہ جیسا کہ البیرونی کہتا ہے حبش نے زمین سے متعلق تمام پیمائشوں کو اسی "چھپن میل کے درجہ واحدہ" سے مستخرج کیا تھا۔ خود البیرونی نے جب ان مختلف ابعاد کی جانچ پڑتال کی تو معلوم ہوا کہ ان کی اصل وہی چھپن والی روایت ہے۔ یہ اختلاف روایات البیرونی کی تحقیق پسند طبیعت کے لئے موجب حیرت و استعجاب تھا۔ لہذا وہ خاموشی سے اس پر قانع نہ رہ سکا۔ بلکہ باوجود اپنی بے سرو سامانی کے اس اختلاف کے دہے تحقیق ہو گیا۔ پہلے اس نے اس تجربہ کو شمالی ایران میں دہستان کے علاقہ میں کیا۔ مگر کسی ماہر ساتھی کی انانت حاصل نہ ہونے کی وجہ سے ناکام رہا۔ بعد میں ۱۰۱۷ء کے اندر اس نے برصغیر پاک و ہند کے شمالی مغربی حصہ میں (غالباً سند کے ریگستان میں) اس تجربہ کو دہرایا اور اسی نتیجہ پر پہنچا جس پر عہد مامونی کے ہیت دان پہنچے تھے۔ چنانچہ "کتاب القہیم" میں لکھتا ہے :-

"میں نے ہندوستان میں، اس زمیٹ ارضی کے ایک درجہ کی پیمائش کا تجربہ کیا، تو اس میں (رصد گاہ مامونی کی دریافت کے مقابلے میں کوئی قابل ذکر اختلاف نہیں پایا۔"